

മധുരമായ കുട്ടികളെ, നിങ്ങൾക്ക് ഗൃഹസ്ഥ വ്യവഹാരത്തിൽ കഴിഞ്ഞുകൊണ്ടും കമലപുഷ്പത്തിനു സമാനം പവിത്രമായി മാറണം, ഒരു ബാബയുടെ മതമനുസരിച്ച് നടക്കണം, ഒരു ഡിസ്പർച്ചീസും ചെയ്യരുത്.

ചോദ്യം: എങ്ങനെയുള്ള കുട്ടികളെയാണ് മായ അതിശക്തമായി തന്നെ റാഞ്ചികൊണ്ടുപോകുന്നത്? ഉയർന്ന ലക്ഷ്യം ഏതാണ്?

ഉത്തരം : ദേഹാഭിമാനത്തിൽ കഴിയുന്ന കുട്ടികളെയാണ് മായ ശക്തമായി റാഞ്ചികൊണ്ടുപോവുക. പിന്നീട് നാമ-രൂപത്തിൽ കുടുങ്ങുന്നു. ദേഹാഭിമാനം വന്നാൽ മായയുടെ അടിയേൽക്കുന്നു, ഇതിലൂടെ പദവി പ്രദർശനമാകുന്നു. ദേഹാഭിമാനത്തെ ഉപേക്ഷിക്കുക തന്നെയാണ് ഏറ്റവും വലിയ ലക്ഷ്യം. ബാബ പറയുന്നു കുട്ടികളെ, ദേഹീഅഭിമാനിയായി മാറൂ. എങ്ങനെയാണോ ബാബ ആജ്ഞാകാരിയായ സേവകൻ, എത്ര നിരഹങ്കാരിയാണ്. അതുപോലെ നിരഹങ്കാരിയായി മാറൂ. ഏതൊരു അഹങ്കാരവും പാടില്ല.

ഗീതം : ബാബ നമ്മിൽ നിന്നും വേർപിരിയില്ല.....

ഓം ശാന്തി. കുട്ടികൾ ഗീതം കേട്ടു. കുട്ടികളാണ് പറയുന്നത്-നമ്മൾ ബാബയുടേതായിരുന്നു, ബാബ നമ്മുടെതായിരുന്നു. മൂലവതനത്തിലായിരുന്നപ്പോൾ ബാബ നമ്മുടെതായിരുന്നു. നിങ്ങൾ കുട്ടികൾക്ക് വളരെ നല്ല രീതിയിൽ ജ്ഞാനം ലഭിച്ചിട്ടുണ്ട്. നിങ്ങൾക്കറിയാം നമ്മൾ തന്നെയാണ് ചക്രം കറങ്ങിയത്. ഇപ്പോൾ വീണ്ടും നമ്മൾ ബാബയുടേതായി മാറിയിരിക്കുകയാണ്. രാജയോഗം പഠിപ്പിച്ച് സ്വർഗ്ഗത്തിന്റെ അധികാരിയാക്കി മാറ്റാനാണ് ബാബ വന്നിരിക്കുന്നത്. കല്പം മുമ്പത്തെപ്പോലെ വീണ്ടും വന്നിരിക്കുകയാണ്. ഇപ്പോൾ ബാബ പറയുന്നു-അല്ലയോ കുട്ടികളെ, കുട്ടികളായി മധുബനിൽ തന്നെ ഇരിക്കേണ്ട ആവശ്യമില്ല. നിങ്ങൾ തന്റെ ഗൃഹസ്ഥ വ്യവഹാരത്തിൽ കഴിഞ്ഞുകൊണ്ടും കമലപുഷ്പത്തിനു സമാനം പവിത്രമായി മാറൂ. കമലപുഷ്പം വെള്ളത്തിലാണ് നിൽക്കുന്നതെങ്കിലും വെള്ളത്തിൽ നിന്ന് ഉപരിയാണ്. താമരയിൽ വെള്ളം പറ്റിപ്പിടിക്കുന്നതേയില്ല. ബാബ പറയുന്നു- നിങ്ങൾക്ക് ഗൃഹസ്ഥത്തിലാണ് ജീവിക്കേണ്ടത് കേവലം പവിത്രമായി മാറണം. ഇത് നിങ്ങളുടെ ഒരുപാട് ജന്മങ്ങളുടെ അന്തിമ ജന്മമാണ്. എല്ലാ മനുഷ്യാത്മാക്കളെയും പാവനമാക്കി മാറ്റാനാണ് ഞാൻ വന്നിരിക്കുന്നത്. പതിതപാവനവും സർവ്വരുടെ സദ്ഗതി ദാതാവും ഒന്നു തന്നെയാണ്. ബാബയ്ക്കല്ലാതെ മറ്റാർക്കും പാവനമാക്കി മാറ്റാൻ സാധിക്കില്ല. നിങ്ങൾക്കറിയാം അരകല്പം മുതൽ നമ്മൾ ഏണിപ്പടി ഇറങ്ങി വന്നു. നിങ്ങൾക്ക് തീർച്ചയായും 84 ജന്മങ്ങൾ പൂർത്തിയാക്കണം. 84 ജന്മത്തിന്റെ ചക്രത്തെ പൂർത്തിയാക്കി ജീർണ്ണിച്ച അവസ്ഥയാകുമ്പോഴാണ് ബാബ വരുന്നത്. ഇടയിൽ മറ്റാർക്കും പതിതത്തിൽ നിന്നും പാവനമാക്കി മാറ്റാൻ സാധിക്കില്ല. ആർക്കും ബാബയെയും രചനയെയും അറിയില്ല. ഡ്രാമയനുസരിച്ച് എല്ലാവർക്കും കലിയുഗത്തിൽ പതിതരും തമോപ്രധാനരുമായി മാറുക തന്നെ വേണം. ബാബ വന്ന് എല്ലാവരെയും പാവനമാക്കി ശാന്തിധാമത്തിലേക്ക് കൊണ്ടുപോകുന്നു. നിങ്ങൾ ബാബയിൽ നിന്നും സുഖധാമത്തിന്റെ സമ്പത്ത് പ്രാപ്തമാക്കുന്നു. സത്യയുഗത്തിൽ യാതൊരു ദുഃഖവുമില്ല. ഇപ്പോൾ നിങ്ങൾ ജീവിച്ചിരിക്കെ ബാബയുടേതായി മാറിക്കഴിഞ്ഞു. ബാബ പറയുന്നു-നിങ്ങൾക്ക് ഗൃഹസ്ഥ വ്യവഹാരത്തിൽ കഴിയണം. ഗൃഹസ്ഥ വ്യവഹാരത്തെ ഉപേക്ഷിക്കൂ എന്ന് ബാബയ്ക്ക് ആരോടും തന്നെ പറയാൻ സാധിക്കില്ല. ഗൃഹസ്ഥവ്യവഹാരത്തിൽ കഴിഞ്ഞുകൊണ്ടും ഈ അന്തിമ ജന്മം പവിത്രമായി മാറണം. ബാബ എപ്പോഴെങ്കിലും പറഞ്ഞിട്ടുണ്ടോ നിങ്ങൾ വീട് ഉപേക്ഷിക്കൂ എന്ന്! ഇല്ല. നിങ്ങൾ ഈശ്വരീയ സേവാർത്ഥം തന്നെ ഉപേക്ഷിച്ചതാണ്. പല കുട്ടികളും ഗൃഹസ്ഥത്തിൽ കഴിഞ്ഞുകൊണ്ടും ഈശ്വരീയ സേവനം ചെയ്യുന്നു. ഉപേക്ഷിക്കാൻ പറഞ്ഞതല്ല. ബാബ ആരെക്കൊണ്ടും ഉപേക്ഷിക്കാൻ പറയുന്നില്ല. നിങ്ങൾ സ്വമേധയാ സേവനത്തിനായി ഇറങ്ങിയതാണ്. ബാബ ആരോടും ഉപേക്ഷിക്കാൻ പറയുന്നില്ല. നിങ്ങളുടെ ലൗകിക അച്ഛൻ വിവാഹത്തിനുവേണ്ടി പറയുന്നു. നിങ്ങൾ വിവാഹം കഴിക്കുന്നില്ല, എന്തുകൊണ്ടെന്നാൽ നിങ്ങൾക്കറിയാം ഇപ്പോൾ മൃത്യുലോകത്തിന്റെ അവസാനമാണ്. വിവാഹം നാശത്തിലേക്കുള്ള വഴിയാണെങ്കിൽ പിന്നെ എങ്ങനെ നമ്മൾ പാവനമായി മാറും? നമുക്ക് എന്തുകൊണ്ട് ഭാരതത്തെ സ്വർഗ്ഗമാക്കി മാറ്റാനുള്ള സേവനത്തിൽ മുഴുകിക്കൂടാ! കുട്ടികൾ ആഗ്രഹിക്കുന്നു, രാമരാജ്യമുണ്ടാകണമെന്ന്. വിളിക്കുന്നുണ്ടല്ലോ, അല്ലയോ പതിതപാവന സീതാറാം. അല്ലയോ രാമാ! വന്ന് ഭാരതത്തെ സ്വർഗ്ഗമാക്കി മാറ്റൂ. ഇങ്ങനെ പറയുന്നുമുണ്ട്, എന്നാൽ ഒന്നും മനസ്സിലാക്കുന്നില്ല. സന്യാസിമാർ പറയുന്നു, ഈ സമയത്തെ സുഖം കാഗവിഷ്ട സമാനമാണ് (ക്ഷണഭംഗം). വാസ്തവത്തിൽ അതുപോലെ തന്നെയാണ്. ഈ കലിയുഗത്തിൽ സുഖമില്ല. ഇങ്ങനെയൊക്കെ പറഞ്ഞുകൊണ്ടിരിക്കുന്നുണ്ടെങ്കിലും ആരുടെയും ബുദ്ധിയിലില്ല. ബാബ ദുഃഖത്തിനായല്ല സൃഷ്ടി

രചിക്കുന്നത്. ബാബ പറയുന്നു, എന്താ സ്വർഗ്ഗത്തിൽ ദുഃഖത്തിന്റെ പേരും അടയാളവുമുണ്ടാകില്ലെന്ന് നിങ്ങൾ മറന്നുപോയോ! സ്വർഗ്ഗത്തിൽ കംസനെല്ലാം എവിടെ നിന്നു വന്നു.

ഇപ്പോൾ പരിധിയില്ലാത്ത ബാബ കേൾപ്പിക്കുന്ന മതമനുസരിച്ച് നടക്കണം. അവനവന്റെ മതമനുസരിച്ച് നടക്കുന്നതിലൂടെ അധപ്തനാകുമുണ്ടാകുന്നു. ആശ്ചര്യത്തോടെ കേട്ട്, പറഞ്ഞുകൊടുത്തതിനുശേഷം പിന്നീട് ഓടിപ്പോകുന്നു. അഥവാ കുലദ്രോഹിയായി മാറുന്നു. എത്രപേരാണ് പോയി ഡിസ്റ്റർവ്വീസ് ചെയ്യുന്നത്. അവരുടെയെല്ലാം ജീവിതം എന്തായിത്തീരും? വ്രജതുല്യ ജീവിതമുണ്ടാക്കുന്നതിനുപകരം കക്കക്കു സമാന ജീവിതം ഉണ്ടാക്കുന്നു. അവസാനം നിങ്ങൾക്കെല്ലാവർക്കും അവനവന്റെ പദവിയുടെ സാക്ഷാത്കാരവും ഉണ്ടാകും. ഇങ്ങനെയുള്ള പെരുമാറ്റം കാരണം ഈ പദവി ലഭിച്ചു! ഇവിടെ നിങ്ങൾ ഏതൊരു പാപവും ചെയ്യരുത്, എന്തുകൊണ്ടെന്നാൽ നിങ്ങൾ പുണ്യാത്മാക്കളായി മാറുകയാണ്. പാപം ചെയ്താൽ പിന്നീട് നൂറുമടങ്ങ് ശിക്ഷയാണ്. സ്വർഗ്ഗത്തിൽ വരുകയെങ്കിലും, തീർത്തും കുറഞ്ഞ പദവിയായിരിക്കും. ഇവിടെ നിങ്ങൾ രാജയോഗം പഠിക്കാനാണ് വരുന്നത്, പക്ഷേ പ്രജയുടെ പദവിയാണ് ലഭിക്കുന്നതെങ്കിലോ? പദവി തമ്മിലും ധാരാളം വ്യത്യാസമുണ്ടല്ലോ! ഇതും മനസ്സിലാക്കി തന്നിട്ടുണ്ട്-യജ്ഞത്തിലേക്ക് എന്തെങ്കിലും നൽകിയശേഷം പിന്നീട് അത് തിരിച്ചെടുക്കുകയാണെങ്കിൽ ചണ്ഡാളന്റെ ജന്മം ലഭിക്കും. ചില കുട്ടികളുടെ പെരുമാറ്റം മോശമായതു കാരണം പദവിയും കുറഞ്ഞത് ലഭിക്കുന്നു.

ബാബ മനസ്സിലാക്കി തരുന്നു-രാജാവും റാണിയുമായി മാറുന്നതിനു പകരം പ്രജയിൽ പോലും കുറഞ്ഞ പദവി ലഭിക്കുന്ന തരത്തിലുള്ള ഒരു കർമ്മവും ചെയ്യരുത്. യജ്ഞത്തിൽ സ്വാഹാ(അർപ്പണം) ചെയ്തതിനു ശേഷം ഓടിപ്പോവുകയാണെങ്കിൽ പിന്നെ എന്തായിത്തീരും! ഇതും ബാബ മനസ്സിലാക്കി തരുന്നു, ഒരു വികർമ്മവും ചെയ്യരുത്, എന്തുകൊണ്ടെന്നാൽ നൂറുമടങ്ങ് ശിക്ഷ ലഭിക്കും. എന്തിനാണ് വെറുതെ നഷ്ടം വരുത്തി വെക്കുന്നത്? സെന്ററിലുള്ളവരെക്കൊളും ആരാണോ ഗൃഹസ്ഥത്തിൽ കഴിയുന്നവർ, സേവനം ചെയ്യുന്നവർ അവരാണ് ഉയർന്ന പദവി പ്രാപ്തമാക്കുന്നത്. ധാരാളം പാവപ്പെട്ടവരുണ്ട്, 8 അണ അഥവാ 8 രൂപ അയച്ചുകൊടുക്കുന്നു. ബാബയ്ക്ക് ആരെങ്കിലും ആയിരങ്ങൾ നൽകിയാൽപ്പോലും പാവപ്പെട്ടവർ വളരെ ഉയർന്ന പദവി പ്രാപ്തമാക്കുന്നു. എന്തുകൊണ്ടെന്നാൽ അവർ ഒരു പാപ കർമ്മവും ചെയ്യുന്നില്ല. പാപം ചെയ്താൽ അത് നൂറുമടങ്ങായി മാറും. നിങ്ങൾക്ക് പുണ്യാത്മാവായി എല്ലാവർക്കും സുഖം നൽകണം. ദുഃഖം നൽകി എങ്കിൽ അവർക്കാണ് ട്രിബ്യൂണൽ(ധർമ്മരാജന്റെകോടതി) ഇരിക്കുന്നത്. സാക്ഷാത്കാരമുണ്ടാകുന്നു, നിങ്ങൾ ഇന്നതെല്ലാം ചെയ്തു, ഇനി ശിക്ഷ അനുഭവിക്കൂ. പദവിയും ഭ്രഷ്ടമാകും. ചില കുട്ടികൾ ഇതെല്ലാം കേൾക്കുന്നുണ്ടെങ്കിലും തലകീഴായ രീതിയിൽ പെരുമാറുന്നുമുണ്ട്. ബാബ പറയുന്നു, എപ്പോഴും ക്ഷീരഖണ്ഡമായി(പാലുപോലുള്ള സ്വഭാവം)ജീവിക്കൂ. അഥവാ ഉപ്പുവെള്ളമായി കഴിയുകയാണെങ്കിൽ ഒരുപാട് ഡിസ്റ്റർവ്വീസുണ്ടാകുന്നു. ആരുടെയെങ്കിലും നാമരൂപത്തിൽ കൂടുങ്ങുന്നതും വളരെ വലിയ പാപമാണ്. മായ എലിയെപ്പോലെയാണ്, ഊതുകയും ചെയ്യുന്നു, കടിക്കുകയും ചെയ്യുന്നു, രക്തം വരികയും ചെയ്യും എന്നാലും അറിയാൻ സാധിക്കില്ല. മായയും രക്തം വരുന്ന തരത്തിലുള്ള മോശമായ പാപകർമ്മം ചെയ്തിരിക്കുന്നു. 5 വികാരങ്ങളും ഒറ്റയടിക്ക് തല തിരിപ്പിച്ചു കളയും. ബാബ മുന്നറിയിപ്പ് നൽകുമല്ലോ! നമുക്ക് മുന്നറിയിപ്പ് നൽകിയില്ലല്ലോ എന്ന് ട്രിബ്യൂണലിന്റെ മുന്നിൽ ചെന്ന് പറയരുതല്ലോ. ഈശ്വരനാണ് പഠിപ്പിക്കുന്നതെന്ന് നിങ്ങൾക്കറിയാം. ഈശ്വരൻ സ്വയം എത്ര നിരഹങ്കാരിയാണ്. ബാബ പറയുന്നു- ഞാൻ ആജ്ഞാങ്കാരിയായ സേവകനാണ്. ചില കുട്ടികളിൽ എത്ര അഹങ്കാരമാണുള്ളത്. ബാബയുടേതായി മാറിയതിനു ശേഷവും ധാരാളം മോശമായ കർമ്മങ്ങളെല്ലാം ചെയ്യുന്നു, അതിന്റെ കാര്യം തന്നെ പറയാതിരിക്കുകയാണ് നല്ലത്. പുറത്ത് ഗൃഹസ്ഥത്തിലിരിക്കുന്നവർക്ക് ഇതിനെക്കൊളും ഉയർന്ന പദവി ലഭിക്കുന്നു. ദേഹാഭിമാനത്തിലേക്ക് വരുന്നതിലൂടെ മായ അതിശക്തമായി റാഞ്ചിക്കൊണ്ടുപോകുന്നു. ദേഹാഭിമാനത്തെ ഇല്ലാതാക്കുക എന്നത് വളരെ ഉയർന്ന ലക്ഷ്യമാണ്. ദേഹാഭിമാനം വന്നാൽ മായയുടെ അടിയേൽക്കുന്നു. പദവി ഭ്രഷ്ടമാകുന്നു എങ്കിൽ ദേഹാഭിമാനത്തിലേക്ക് വരുന്നതു തന്നെ എന്തിനാണ്! സത്യയുഗത്തിൽ പോയി അടിച്ചുവാരുന്ന(വൃത്തിയാക്കുന്ന) ജോലി ചെയ്യേണ്ടതായി വരുന്നത്. അഥവാ ഇപ്പോൾ ബാബയോട് ആരെങ്കിലും ചോദിക്കുകയാണെങ്കിൽ ബാബയ്ക്ക് പറഞ്ഞു തരാൻ സാധിക്കും. ഞാൻ എത്ര സേവനമാണ് ചെയ്യുന്നതെന്ന് സ്വയം മനസ്സിലാക്കാൻ സാധിക്കുന്നു. ഞാൻ എത്ര പേർക്ക് സുഖം നൽകി. ബ്രഹ്മാബാബയും മമ്മയും എല്ലാവർക്കും സുഖം നൽകുന്നു. എത്ര സന്തോഷിക്കുന്നു. ബാബ ബോംബെയിൽ ധാരാളം ജ്ഞാന നൃത്തം ചെയ്തിരുന്നു, വേഴാമ്പലുകൾ(ജിജ്ഞാസുകൾ) ഒരുപാടുണ്ടായിരുന്നല്ലോ! ബാബ പറയുന്നു-ഒരുപാട് വേഴാമ്പലുകൾക്കു മുന്നിൽ ജ്ഞാന നൃത്തം ചെയ്യുന്നതിലൂടെ നല്ലനല്ല പോയിന്റുകൾ ലഭിക്കുന്നു. വേഴാമ്പലുകൾ ആകർഷിക്കുന്നു. നിങ്ങൾക്കും വേഴാമ്പലിനെപ്പോലെയാണി മാറണം അപ്പോൾ മാത്രമേ അനുകരിക്കാൻ സാധിക്കൂ. ശ്രീമത പ്രകാരം മുന്നേറണം. അവനവന്റെ മതമനുസരിച്ച് നടന്ന് പേര് മോശമാക്കുന്നു, എങ്കിൽ

ഒരുപാട് നഷ്ടമുണ്ടാകുന്നു. ഇപ്പോൾ ബാബ നിങ്ങളെ വിവേകശാലിയാക്കി മാറ്റുന്നു. ഭാരതം സ്വർഗ്ഗമായിരുന്നില്ലേ! പക്ഷേ ഇപ്പോൾ ആരും ഇങ്ങനെ മനസ്സിലാക്കുന്നില്ലല്ലോ! ഭാരതത്തെപ്പോലെ പാവനമായ ദേശം വേറെയില്ല. ഇങ്ങനെ എല്ലാവരും പറയുന്നുണ്ട്, എന്നാൽ നമ്മൾ ഭാരതവാസികൾ സ്വർഗ്ഗവാസികളായിരുന്നു, അവിടെ അളവറ്റ സുഖമുണ്ടായിരുന്നു എന്നൊന്നും ആരും മനസ്സിലാക്കുന്നില്ല. അഴുക്കു വസ്ത്രം(പതിതാത്മാക്കളെ) അലക്കുന്ന ഭഗവാനേ... എന്നാണ് ഗുരുനാനാക്ക് ഭഗവാനെക്കുറിച്ച് മഹിമ പാടിയിട്ടുള്ളത്. ഭഗവാന്റെ മഹിമയാണ് ഒരേയൊരു ഓങ്കാരം.....ശിവലിംഗത്തിനു പകരം അകാല സിംഹാസനം എന്ന് പേര് വെച്ചു. ഇപ്പോൾ ബാബ നിങ്ങൾക്ക് മുഴുവൻ സൃഷ്ടിയുടെയും രഹസ്യം മനസ്സിലാക്കി തരുന്നു. കുട്ടികളെ, ഒരു പാപ കർമ്മവും ചെയ്യരുത്, അല്ലെങ്കിൽ നൂറുമടങ്ങ് ശിക്ഷ ലഭിക്കും. ബാബയെ നിന്ദിച്ചാൽ പദവി ഭ്രഷ്ടമാകും. വളരെ നല്ല രീതിയിൽ സംരക്ഷിക്കണം. തന്റെ ജീവിതത്തെ വജ്രതുല്യമാക്കി മാറ്റൂ. ഇല്ലെങ്കിൽ ഒരുപാട് പശ്ചാത്തപിക്കേണ്ടതായി വരും. എന്തെല്ലാം തലകീഴായ കർമ്മങ്ങൾ ചെയ്തിട്ടുണ്ടോ അതെല്ലാം ഉള്ളിൽ കുത്തിക്കൊണ്ടിരിക്കും. നീചപദവി ലഭിക്കുന്ന തരത്തിലുള്ള കർമ്മമാണോ നമുക്ക് കല്പ-കല്പം ചെയ്യേണ്ടത്! ബാബ പറയുന്നു- മാതാവിനെയും പിതാവിനെയും അനുകരിക്കാൻ ആഗ്രഹമുണ്ടെങ്കിൽ സത്യസന്ധതയോടുകൂടി സേവനം ചെയ്യൂ. മായ എവിടുണെങ്കിലും നുഴഞ്ഞു കയറുക തന്നെ ചെയ്യും. സെന്ററുകളുടെ മേൽനോട്ടം വഹിക്കുന്നവർക്ക് തീർത്തും നിരഹങ്കാരികളായി കഴിയണം. ബാബ നോക്കൂ എത്ര നിരഹങ്കാരിയാണ്. പല കുട്ടികളും മറ്റുള്ളവരിൽ നിന്ന് സേവനം എടുക്കുന്നു. ബാബ എത്ര നിരഹങ്കാരിയാണ്. ഒരിക്കലും ആരോടും ദേഷ്യപ്പെടില്ല. അഥവാ കുട്ടികൾ ആജ്ഞാനുസരിക്കുന്നില്ലെങ്കിൽ അവർക്ക് മനസ്സിലാക്കിക്കൊടുക്കാൻ ബാബയ്ക്ക് സാധിക്കും. നിങ്ങളെന്താണ് ചെയ്യുന്നതെന്ന് പരിധിയില്ലാത്ത ബാബയ്ക്ക് മാത്രമേ അറിയൂ. എല്ലാ കുട്ടികളും ഒരുപോലെ സത്പുത്രരായിരിക്കില്ല, കുപുത്രന്മാരുമുണ്ട്. ബാബ മനസ്സിലാക്കി തന്നുകൊണ്ടിരിക്കുന്നു. ഒരുപാട് കുട്ടികളുണ്ട്. പിന്നീട് അഭിവൃദ്ധി പ്രാപിച്ച് ലക്ഷക്കണക്കിന് കുട്ടികളായി മാറും. അതിനാൽ ബാബ കുട്ടികൾക്ക് മുന്നറിയിപ്പ് നൽകുന്നു, ഒരു തെറ്റും ചെയ്യരുത്. ഇവിടെ പതിതത്തിൽ നിന്ന് പാവനമായി മാറാൻ വന്നതാണ്. അതിനാൽ ഒരു പതിതമായ കർമ്മവും ചെയ്യരുത്. നാമ-രൂപത്തിൽ കൂടുങ്ങരുത്. ദേഹാഭിമാനത്തിലേക്കും വരരുത്. ദേഹീഅഭിമാനിയായി ബാബയെ ഓർമ്മിച്ചുകൊണ്ടിരിക്കൂ. ശ്രീമതത്തിലൂടെ മുന്നേറി കൊണ്ടിരിക്കൂ. മായ വളരെ ശക്തിശാലിയാണ്. ബാബ സർവ്വതും മനസ്സിലാക്കി തരുന്നു. ശരി.

വളരെക്കാലത്തെ വേർപാടിനുശേഷം തിരികെക്കിട്ടിയ മധുര മധുരമായ സന്താനങ്ങൾക്ക് മാതാവും പിതാവും വുമായ ബാപ്ദാദയുടെ സ്നേഹ സ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

ധാരണയ്ക്കുള്ള മുഖ്യസാരം-

1. ബാബയ്ക്ക് സമാനം നിരഹങ്കാരിയായി മാറണം. ആരിൽ നിന്നും സേവനം എടുക്കരുത്. ആർക്കും ദുഃഖം കൊടുക്കരുത്. ശിക്ഷകൾ അനുഭവിക്കുന്ന തരത്തിലുള്ള ഒരു പാപകർമ്മവും ഉണ്ടാകരുത്. പരസ്പരം ക്ഷീരബന്ധമായി കഴിയണം.
2. ഒരു ബാബയുടെ ശ്രീമതത്തിലൂടെ മുന്നേറണം. അവനവന്റെ മതപ്രകാരമല്ല.

വരദാനം : സർവ്വ വജനാക്കളാലും സമ്പന്നരായി മാറി തന്റെ മുഖത്തിലൂടെ സേവനം ചെയ്യുന്നവരായ സത്യമായ സേവാധാരിയായി ഭവിക്കട്ടെ:

ഏതുകുട്ടികളാണോ സർവ്വ വജനാക്കളാലും സദാ സമ്പന്നമായിരിക്കുന്നത് അവരുടെ കണ്ണുകളിലൂടെയും മസ്തകത്തിലൂടെയും ഹൃദയത്തിലൂടെയും ലഹരി കാണപ്പെടുന്നു. അവരുടെ മുഖം തന്നെ സേവനം ചെയ്യുന്നു. ആരുടെയെങ്കിലും ശേഖരണത്തിൽ കുറവോ കൂടുതലോ ഉണ്ടെങ്കിൽ, അത് പോലും അവരുടെ മുഖത്തിലൂടെ കാണപ്പെടുന്നു. ഉയർന്ന കുലത്തിലുള്ളവരാണെങ്കിൽ അവരുടെ മുഖത്തിലൂടെ ആ തിളക്കവും ലഹരിയും കാണപ്പെടുന്നതുപോലെ, താങ്കളുടെ മുഖം ഓരോ സങ്കല്പത്തെയും കർമ്മത്തെയും സ്പഷ്ടമാക്കണം. അപ്പോൾ പറയും സത്യമായ സേവാധാരി.

സ്റ്റോഗൻ: സമയത്തിന്റെയും സങ്കല്പത്തിന്റെയും വജനാവിനെ സ്വരൂപിച്ചുകൊണ്ട് സമ്പാദ്യത്തിന്റെ ശേഖരണത്തെ വർദ്ധിപ്പിക്കൂ.